

પત્રક ભાગ-૧  
કાર્યવાહીની ટૂંકી નોંધ  
ચૌદમી ગુજરાત વિધાનસભા  
આઠમું સત્ર

મંગળવાર, તા.૧૬મી માર્ચ, ૨૦૨૧  
પહેલી બેઠક

માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને  
સભાગૃહ સવારના ૧૦.૦૦ વાગ્યે મળ્યું.

૧. અંદાજપત્ર પર સામાન્ય ચર્ચા (ચોથો અને છેલ્લો દિવસ)

ઉપરોક્ત વિષય પર તા.૧૫મી માર્ચ ૨૦૨૧ના રોજ અધૂરી રહેલી ચર્ચા આગળ ચાલી, નીચેના વધુ સભ્યશ્રીઓએ ચર્ચામાં ભાગ લીધો.

- (૧) શ્રી વિવેકભાઈ પટેલ  
(૨) શ્રી પુંજાભાઈ વંશ (પ્રવચન અધૂરું)

૨. પોઈન્ટ ઓફ ઓર્ડર

આક્ષેપો અંગેના પુરાવા રજૂ કરવા બાબત.

માનનીય રાજ્યકક્ષાના વૈધાનિક અને સંસદીય બાબતોના મંત્રીશ્રી પ્રદિપસિંહ જાડેજાએ માનનીય સભ્યશ્રી પુંજાભાઈ વંશે સૌની યોજનામાં ગેરરીતિ થયેલ છે તેમ તેઓ તેમના પ્રવચનમાં ઉલ્લેખ કરી રહ્યા છે. આ ઉલ્લેખો રેકર્ડ ઉપરથી દૂર કરવા જોઈએ અને માનનીય સભ્યશ્રી પુંજાભાઈ વંશને તેમણે કરેલા આક્ષેપો અંગેના આધાર-પુરાવા સભાગૃહ સમક્ષ રજૂ કરવા જણાવવા બાબતનો પોઈન્ટ ઓફ ઓર્ડરનો મુદ્દો ઉપસ્થિત કરતાં, માનનીય વૈધાનિક અને સંસદીય બાબતોના મંત્રીશ્રી ભુપેન્દ્રસિંહ ચુડાસમાએ આ અંગે નામદાર હાઈકોર્ટમાં પિટિશન થઈ હતી અને તેમાં આક્ષેપો સાબિત થયેલ ન હોઈ, માનનીય સભ્યશ્રીએ તેમણે કરેલા આક્ષેપોના આધાર-પુરાવા રજૂ કરવા જોઈએ તેમ જણાવતાં, માનનીય અધ્યક્ષશ્રીએ સભ્યશ્રી પુંજાભાઈ વંશને તેમણે કરેલા આક્ષેપો અંગેના આધાર પુરાવા રજૂ કરવા જણાવ્યું, આધાર-પુરાવા રજૂ થયા બાદ તેઓ પોઈન્ટ ઓફ ઓર્ડરનો નિર્ણય આપશે તેમ જણાવ્યું.

૩. અંદાજપત્ર પર સામાન્ય ચર્ચા (ચોથો અને છેલ્લો દિવસ)(ક્રમશઃ)

માનનીય સભ્યશ્રી પુંજાભાઈ વંશે તેમનું અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- |                              |   |
|------------------------------|---|
| (૩) શ્રી કનુભાઈ પટેલ         | (૯) શ્રી જીગ્નેશકુમાર મેવાણી            |
| (૪) શ્રી ગુલાબસિંહ રાજપુત    | (૧૦) શ્રી જગદીશ વિશ્વકર્મા              |
| (૫) શ્રી ઋષિકેશ પટેલ         | (૧૧) શ્રી લલીત વસોયા                    |
| (૬) શ્રીમતી ગેનીબેન ઠાકોર    | (૧૨) શ્રી ભરતભાઈ પટેલ                   |
| (૭) શ્રી શશીકાન્ત પંડ્યા     | (૧૩) શ્રી પ્રતાપ દૂધાત                  |
| (૮) શ્રી રાજેન્દ્રસિંહ ઠાકોર | (૧૪) શ્રી સુરેશભાઈ પટેલ (પ્રવચન અધૂરું) |

(વિરામ બપોરના ૧૨.૦૦થી ૧૨.૩૦)

વિરામ બાદ સભ્યશ્રી સુરેશભાઈ પટેલે તેમનું અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- |                               |                            |
|-------------------------------|----------------------------|
| (૧૫) શ્રી રાઘવજીભાઈ મકવાણા    | (૨૦) શ્રી સુખરામભાઈ રાઠવા  |
| (૧૬) શ્રી અર્જુનસિંહ ચૌહાણ    | (૨૧) શ્રી પ્રવિણભાઈ ઘોઘારી |
| (૧૭) શ્રી ઈન્દ્રજીતસિંહ પરમાર | (૨૨) શ્રી મુકેશભાઈ પટેલ    |
| (૧૮) શ્રી કનુભાઈ દેસાઈ        | (૨૩) શ્રી રાજેશકુમાર ગોહિલ |
| (૧૯) શ્રી અરવિંદ રાણા         | (૨૪) શ્રી કેતનભાઈ ઈનામદાર  |

ત્યારબાદ અંદાજપત્ર પરની સામાન્ય ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.

સભાગૃહ, બીજી બેઠક માટે સાંજના ૩.૩૦ વાગ્યે  
ફરી મળવા માટે બપોરના ૨.૨૯ વાગ્યે મુલતવી રહ્યું.

**બીજી બેઠક**  
**માનનીય અધ્યક્ષશ્રી રાજેન્દ્ર ત્રિવેદીના અધ્યક્ષપદે**  
**સભાગૃહ બપોરના ૩.૩૦ વાગ્યે ફરી મળ્યું.**

**૧. તારાંકિત પ્રશ્નોત્તરી**

મંગળવાર, તા. ૧૬મી માર્ચ, ૨૦૨૧ના રોજની તારાંકિત પ્રશ્નોત્તરીની ચાટીમાંના પ્રશ્નો અગ્રતાક્રમ ૧, ૨, ૩, ૫ અને ૬ના મૌખિક જવાબ આપવામાં આવ્યા.  
ગેરહાજર રહેલ સભ્યશ્રીનો પ્રશ્ન અગ્રતાક્રમ ૪ને અતારાંકિત ગણવામાં આવ્યો.  
સમયના અભાવે પૂછી ન શકાયેલા પ્રશ્નો અગ્રતાક્રમ ૭ થી ૨૭૩ને અતારાંકિત ગણવામાં આવ્યા.  
પ્રશ્નોત્તરીનો સમય સાંજના ૪.૩૦ વાગ્યે પૂરો થયો.

**૨. માનનીય અધ્યક્ષશ્રીની જાહેરાત**

**(૧) અધ્યક્ષશ્રીના કાર્યક્ષેત્રમાં સમાવિષ્ટ બાબત અંગે.**

માનનીય અધ્યક્ષશ્રીએ વિધાનસભા સચિવાલયના કાર્યક્ષેત્ર સંબંધે કોઈ મુદ્દો હોય તો તેમને તેમની ચેમ્બરમાં મળીને રજૂઆત કરવા સંબંધે પૂર્વ અધ્યક્ષશ્રીઓએ ઘણા નિર્ણયો આપેલ છે તેમ જણાવી, સભ્યશ્રી જીગ્નેશકુમાર મેવાણીએ આજ તા.૧૬-૦૩-૨૦૨૧ના રોજ તેમના પ્રવચન દરમિયાન વિધાનસભાની બિલ્ડીંગમાં કામ કરતા રોજમદાર સફાઈ કર્મચારી, લિફ્ટમેન અને પટાવાળાઓનો ઉલ્લેખ કરેલ હતો. જે રેકર્ડ ઉપરથી દૂર કરવાનો આદેશ આપી ચર્ચા દરમિયાન ઉક્ત બાબત ધ્યાનમાં રાખવાનું સભ્યશ્રીઓને જણાવ્યું.

**(૨) સભ્યશ્રીઓની અટકાયત બાદ છૂટકારો.**

માનનીય અધ્યક્ષશ્રીએ તા.૧૨-૦૩-૨૦૨૧ના રોજ બપોરના ૨.૩૦ વાગ્યે સભ્યશ્રી અમિતભાઈ ચાવડા (૧૧૦-આંકલાવ), શ્રી ઋત્વિકભાઈ મકવાણા(૬૩-ચોટીલા), શ્રી રાજેશકુમાર ગોહિલ (૫૯-દંદુકા), શ્રી પુંજાભાઈ વંશ (૯૩-ઉના), શ્રી ઈમરાન ખેડાવાલા (૫૨- જમાલપુર ખાડીયા), શ્રી પરેશભાઈ ઘાનાણી (૯૫-અમરેલી), શ્રી લાખાભાઈ ભરવાડ (૩૯-વિરમગામ)ની દાંડીયાત્રા દિવસ નિમિત્તે પરવાનગી વગર પ્રિતમનગર ઢાળ પાસે રેલી કાઢતાં અટકાયત કરી અને સર્વેને સાંજે ૫.૧૫ વાગ્યે મુક્ત કર્યા અંગેની જાહેરાત કરી.

**૩. માનનીય અધ્યક્ષશ્રીને અભિનંદન**

માનનીય સભ્યશ્રી પિયુષભાઈ દેસાઈએ માનનીય અધ્યક્ષશ્રી દ્વારા “અધ્યક્ષશ્રીના અગત્યના નિર્ણયો” અને “એક નવી પહેલ” નામના પુસ્તકો બહાર પાડવામાં આવેલ છે. જે સભ્યશ્રીઓને વિધાનસભાની કાર્યવાહીમાં ખૂબ જ મદદરૂપ થશે તેમ જણાવી સમગ્ર ગૃહ વતી માનનીય અધ્યક્ષશ્રીને અભિનંદન આપ્યા.

**૪. માનનીય અધ્યક્ષશ્રીની જાહેરાત(કમશ:)**

માનનીય અધ્યક્ષશ્રીએ ગુજરાત વિધાનસભાની અંદાજ સમિતિ, જાહેર હિસાબ સમિતિ, જાહેર સાહસો માટેની સમિતિ અને પંચાયતી રાજ સમિતિ ઉપર ૧૫-૧૫ સભ્યોની ચૂંટણી માટેના કાર્યક્રમની જાહેરાત કરેલ હતી. જે બાબતમાં માનનીય વિપક્ષના નેતાશ્રી પરેશ ઘાનાણીએ ફોર્મ ભરવાની અંતિમ તારીખ લંબાવવા માટે કરેલ વિનંતીને ધ્યાનમાં લઈ, માનનીય અધ્યક્ષશ્રીએ ઉક્ત સમિતિઓના સુધારેલા કાર્યક્રમની જાહેરાત કરી.

**૫. સભાગૃહના મેજ ઉપર મૂકાયેલા કાગળો**

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) ગુજ-ટુર ડેવલપમેન્ટ કંપની લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

**માનનીય પ્રવાસન મંત્રીશ્રી જવાહરભાઈ ચાવડા**

(૨) ગુજરાત પાવર કોર્પોરેશન લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

**માનનીય ઊર્જા મંત્રીશ્રી સૌરભભાઈ પટેલ**

- (૩) ગુજરાત ઊર્જા વિકાસ નિગમ લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

**માનનીય ઊર્જા મંત્રીશ્રી સૌરભભાઈ પટેલ**

- (૪) ગુજરાત રાજ્ય પોલીસ આવાસ નિગમ લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

**માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજા**

- (૫) ગુજરાત ડેરી વિકાસ નિગમ લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

**માનનીય રાજ્યકક્ષાના પશુપાલન મંત્રીશ્રી બચુભાઈ ખાબડ**

- (૬) ગુજરાત વિચરતી અને વિમુક્ત જાતિ વિકાસ નિગમનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

**માનનીય રાજ્યકક્ષાના સામાજિક અને શૈક્ષણિક રીતે પછાત વર્ગોનું કલ્યાણ મંત્રીશ્રી વાસણભાઈ આહિર**

- (૭) ગુજરાત આદિજાતિ વિકાસ કોર્પોરેશનનો સન ૨૦૧૭-૧૮નો વાર્ષિક અહેવાલ તથા આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

**માનનીય રાજ્યકક્ષાના આદિજાતિ વિકાસ મંત્રીશ્રી રમણભાઈ પાટકર**

- (૮) ગુજરાત વિદ્યુત નિયંત્રક આયોગના સન ૨૦૧૯-૨૦ના વાર્ષિક અહેવાલ અને વાર્ષિક હિસાબ

**માનનીય ઊર્જા મંત્રીશ્રી સૌરભભાઈ પટેલ**

- (૯) ગુજરાત પાણી પુરવઠા અને ગટર વ્યવસ્થા બોર્ડના સન ૨૦૧૯-૨૦ના વાર્ષિક હિસાબો અને ઓડિટ અહેવાલ

**માનનીય પાણી પુરવઠા મંત્રીશ્રી કુંવરજીભાઈ બાવળીયા**

- (૧૦) ગુજરાત રાજ્ય અન્ન આયોગનો સન ૨૦૧૯-૨૦નો વાર્ષિક અહેવાલ

**માનનીય રાજ્યકક્ષાના અન્ન, નાગરિક પુરવઠા મંત્રીશ્રી ધર્મેન્દ્રસિંહ જાડેજા**

- (૧૧) ગુજરાત મ્યુનિસિપલ ફાઇનાન્સ બોર્ડના સન ૨૦૧૯-૨૦ના વાર્ષિક હિસાબો અને ઓડિટ અહેવાલ

**માનનીય નાયબ મુખ્યમંત્રીશ્રી નીતિનભાઈ પટેલ**

- (૧૨) સન ૨૦૧૩ના રાષ્ટ્રીય અન્ન સુરક્ષા અધિનિયમ અન્વયેના અન્ન, નાગરિક પુરવઠો અને ગ્રાહકોની બાબતોના વિભાગના તા.૨૯/૧૦/૨૦૨૦ના જાહેરનામા ક્રમાંક-જીટીએચ/૨૦૨૦/૧૫/પીડીએસ/૧૦૨૦૧૭/૯૩/ક-૧ તથા જીટીએચ/૨૦૨૦/૧૬/પીડીએસ/૧૦૨૦૨૦/૧૯૮/ક-૧

**માનનીય રાજ્યકક્ષાના અન્ન, નાગરિક પુરવઠા મંત્રીશ્રી ધર્મેન્દ્રસિંહ જાડેજા**

**૬. વધારાના ખર્ચની માગણીઓ પર ચર્ચા અને મતદાન**

માનનીય અધ્યક્ષશ્રીએ વધારાના ખર્ચની માગણીઓ પર ચર્ચા અને મતદાન સંબંધમાં ગૃહને માર્ગદર્શન આપતી જાહેરાત કરી અને માનનીય નાયબ મુખ્યમંત્રીશ્રીને વધારાના ખર્ચ માટેની માગણીઓ સભાગૃહ સમક્ષ રજૂ કરવા જણાવ્યું.

શરૂઆતમાં માનનીય નાયબ મુખ્યમંત્રીશ્રીએ સન ૨૦૧૨-૧૩ના વર્ષ માટેના વધારાના ખર્ચની માગણીઓ પર વિચારણા કરવા માટે સંવિધાનના અનુચ્છેદ ૨૦૩(૩) ની સાથે વાંચતા તેના અનુચ્છેદ ૨૦૫ અન્વયે નામદાર રાજ્યપાલશ્રીએ વિધાનસભાને કરેલી સિફારસ વાંચી સંભળાવી.

ત્યારબાદ માનનીય નાયબ મુખ્યમંત્રીશ્રી નીતિનભાઈ પટેલે સન ૨૦૧૨-૧૩ના વર્ષ માટેની વધારાના ખર્ચની માગણી ક્રમાંક ૯, ૧૨, ૧૮, ૨૬, ૭૩, ૮૧, ૮૬ અને ૮૮ રજૂ કરી.

સન ૨૦૧૨-૧૩ના વર્ષ માટેની વધારાના ખર્ચની માગણી ક્રમાંક ૯, ૧૨, ૧૮, ૨૬, ૭૩, ૮૧, ૮૬ અને ૮૮ મત માટે મૂકવામાં આવી અને તેનો સર્વાનુમતે સ્વીકાર કરવામાં આવ્યો.

**૭. માગણીઓ પર ચર્ચા અને મતદાન (પહેલો દિવસ)**

માનનીય નાયબ મુખ્યમંત્રીશ્રી નીતિનભાઈ પટેલે સન ૨૦૨૧-૨૦૨૨ના વર્ષ માટેના અંદાજપત્રની માગણીઓની વિચારણા કરવા માટે સંવિધાનના અનુચ્છેદ ૨૦૩(૩) અન્વયેની નામદાર રાજ્યપાલશ્રીની

સિદ્ધારસ વાંચી સંભળાવી.

વનને લગતી સેવા અંગેની વન અને પર્યાવરણ વિભાગની મહેસૂલી અને મૂડી ખર્ચ માટેની માગણી ક્રમાંક-૨૬, અનુસૂચિત આદિજાતિઓનું કલ્યાણને લગતી સેવા અંગેની આદિજાતિ વિકાસ વિભાગની મહેસૂલી અને મૂડી ખર્ચ માટેની માગણી ક્રમાંક-૯૩, આદિજાતિ વિસ્તાર પેટા યોજનાને લગતી સેવા અંગેની આદિજાતિ વિકાસ વિભાગની મહેસૂલી અને મૂડી ખર્ચ માટેની માગણી ક્રમાંક- ૯૬ તથા મહિલા અને બાળ વિકાસ વિભાગને લગતી સેવા અંગેની મહિલા અને બાળ વિકાસ વિભાગની મહેસૂલી ખર્ચ માટેની માગણી ક્રમાંક-૧૦૫ માનનીય વન અને પર્યાવરણ મંત્રીશ્રી ગણપતસિંહ વસાવાએ રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક- ૨૬ ઉપરની કાપ દરખાસ્ત ક્રમાંક- ૨, ૩, ૪, ૭, ૮, ૯, ૧૦, ૧૧, ૧૨, ૧૩, ૧૪, ૧૫ અને ૧૬ માગણી ક્રમાંક-૯૩ ઉપરની કાપ દરખાસ્ત ક્રમાંક- ૧૭, ૧૮, ૧૯, ૨૦, ૨૧, ૨૨, ૨૩, ૨૪, ૨૭, ૨૮, ૨૯, ૩૦, ૩૧ અને ૩૩ માગણી ક્રમાંક- ૯૬ ઉપરની કાપ દરખાસ્ત ક્રમાંક- ૩૪, ૩૭ અને ૩૮ તથા માગણી ક્રમાંક-૧૦૫ પરની કાપ દરખાસ્ત ક્રમાંક- ૪૦, ૪૧, ૪૨, ૪૩, ૪૫, ૪૭, ૪૮ અને ૪૯ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

(૧) ડો. અનિલ જોષીયારા

(૪) શ્રીમતી સંગીતાબેન પાટીલ

(૨) શ્રી નરેશભાઈ પટેલ

(૫) શ્રી સુખરામભાઈ રાઠવા(પ્રવચન અધૂરું)

(૩) શ્રી પ્રેમસિંહભાઈ વસાવા

#### (વિરામ સાંજના પ.૩૦થી ૬.૦૦)

વિરામ બાદ સભ્યશ્રી સુખરામભાઈ રાઠવાએ વિરામ પહેલાનું તેમનું અધૂરું રહેલ પ્રવચન પૂરું કર્યું અને નીચેના વધુ સભ્યશ્રીઓએ ચર્ચામાં ભાગ લીધો.

(૬) શ્રી જીતુભાઈ ચૌધરી

(૧૨) શ્રી કાન્તિભાઈ ખરાડી

(૭) શ્રીમતી ચંદ્રિકાબેન બારીયા

(૧૩) શ્રી કુબેરભાઈ ડાંડોર

(૮) શ્રી અરવિંદભાઈ પટેલ

(૧૪) શ્રી રમેશભાઈ કટારા

(૯) શ્રી પુનાભાઈ ગામીત

(૧૫) શ્રી અનંતકુમાર પટેલ

(૧૦) શ્રીમતી મનીષાબેન વડીલ

(૧૬) શ્રી અભેસિંહ તડવી

(૧૧) શ્રી વિજયભાઈ પટેલ

ત્યારબાદ માનનીય આદિજાતિ અને વન મંત્રીશ્રી ગણપતસિંહ વસાવાએ ચર્ચાનો જવાબ આપ્યો.

ત્યારબાદ રજૂ થયેલ કાપ દરખાસ્તો ક્રમાંક- ૨, ૩, ૪, ૭, ૮, ૯, ૧૦, ૧૧, ૧૨, ૧૩, ૧૪, ૧૫, ૧૬, ૧૭, ૧૮, ૧૯, ૨૦, ૨૧, ૨૨, ૨૩, ૨૪, ૨૭, ૨૮, ૨૯, ૩૦, ૩૧, ૩૩, ૩૪, ૩૭, ૩૮, ૪૦, ૪૧, ૪૨, ૪૩, ૪૫, ૪૭, ૪૮ અને ૪૯ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક-૨૬, ૯૩, ૯૬ અને ૧૦૫ મત ઉપર મૂકવામાં આવી અને તેનો સ્વીકાર કરવામાં આવ્યો.

સભાગૃહ, બુધવાર તા.૧૭મી માર્ચ, ૨૦૨૧ના રોજ

બપોરના ૧૨.૦૦ વાગ્યે ફરી મળવા માટે રાત્રીના ૮.૦૦ વાગ્યે મુલતવી રહ્યું.

ગુજરાત વિધાનસભા સચિવાલય,

ગાંધીનગર.

તા. ૧૬મી માર્ચ, ૨૦૨૧

ડી.એમ.પટેલ

સચિવ,

ગુજરાત વિધાનસભા.